

सैनिकी शाळा उभारण्यासाठी देण्यात येणाऱ्या
३० एकर शासकीय जमिन मंजूर करण्याची
कार्यवाही विहित मुदतीत पूर्ण करणेबाबत.

महाराष्ट्र शासन

महसूल व वन विभाग

शासन परिपत्रक क्रमांक : जमीन १०/२००३/प्र.क्र.५१३/ज-१

मंत्रालय, मुंबई- ४०० ०३२

दिनांक : ६.५.२००६

वाचा : १) शासन परिपत्रक, महसूल व वन विभाग, क्र. एलआरएफ १०८३/७११३४/
प्र.क्र.३४७८/ग-६, दि.८.२.१९८३.

२) शासन ठराव, महसूल व वन विभाग, क्र. एलआरएफ १०८२/१४९६/३७००/ग-६,
दिनांक ११.५.१९८४

३) शासन निर्णय, शालेय शिक्षण विभाग, क्र. इसैशा १०९५/(२७८/९५) माशि-८,
दिनांक २६ सप्टेंबर, १९९५.

शासन परिपत्रक :-

महाराष्ट्र राज्यात माध्यमिक स्तरावर सैनिकी शिक्षणाची सोय उपलब्ध करून देण्याचे धोरण शासनाने अवलंबिले असून त्यानुसार सैनिकी शिक्षणाची आवश्यकता विचारात घेऊन प्रत्येक जिल्ह्यात एक अशा सैनिकी शाळा सुरू करण्यास सक्षम व स्वयंसेवी संस्थांना सन १९९६-९७ पासून परवानगी देण्याचा धोरणात्मक शासन निर्णय, शालेय शिक्षण विभाग, क्र. इसैशा १०९५/(२७८/९५) माशि-८, दिनांक २६ सप्टेंबर, १९९५ अन्वये शासनाने घेतला आहे.

२. शासन परिपत्रक, महसूल व वन विभाग, क्र. एलआरएफ १०८३/७११३४/प्र.क्र. ३४७८/ग-६, दिनांक ८.२.१९८३ व शासन ठराव, महसूल व वन विभाग, क्र. एलआरएफ १०८२/१४९६/३७००/ग-६, दिनांक ११.५.१९८४ अन्वये महापालिका क्षेत्राबाहेर प्राथमिक / माध्यमिक शाळांच्या इमारतीसाठी शासकीय जमीन भोगाधिकार मूल्यरहित व सारामाफीने शासन परिपत्रक, दिनांक ८.२.१९८३ च्या मार्गदर्शक सूचनांनुसार व वित्तीय मर्यादेच्या अधीन राहून देण्यात येते व महानगरपालिका क्षेत्रात महानगरपालिका हद्दीतील जमिनी, त्या जमिनीची नगररचना व मूल्यनिर्धारण विभागाने ठरविलेल्या दिनांक १.२.१९७६ च्या बाजारमूल्याच्या २५% इतकी किंमत आकारून कब्जेहक्काने किंवा या २५% किंमतीवर शासनाने विहित केलेल्या दराइतकं प्रतिवर्षी भाडे आकारून ३० वर्षांच्या कालावधीसाठी भाडेपट्ट्याने देण्यात येतात.


३. जिल्हाधिकारी व विभागीय आयुक्त यांच्या वित्तीय मर्यादेपेक्षा जमिनीची किंमत जास्त असल्यास, जमिन मंजूरीचा प्रस्ताव शासन स्तरावरून हाताळला जातो. सैनिकी शाळांच्या विविध समस्यांबाबत मा. मंत्री (शालेय शिक्षण) यांच्या अध्यक्षतेखालील दिनांक १७.९.२००३

रोजी बैठक आयोजित करण्यात आली होती. या बैठकीत वरील कार्यपद्धतीबाबत चर्चा होऊन या सर्व कार्यवाहीस बराच विलंब होतो. त्यामुळे सैनिकी शाळांना जमिन मंजुरीच्या प्रस्तावाबाबत कार्यवाहीसाठी विहित कालावधी निश्चित करावा असा निर्णय घेण्यात आला. त्या अनुषंगाने खालीलप्रमाणे सूचना देण्यात येत आहेत :-

"सैनिकी शाळांसाठी जमिन मागणीचा अर्ज प्राप्त झाल्यापासून त्यावर नियमानुसार उचित अंतिम कार्यवाही एक वर्षाच्या आत केली जाईल याबाबत दक्षता घ्यावी."

४. वरील सूचनेनुसार विहित कालावधीत काटेकोरपणे अंमलबजावणी केली जाईल याबाबत सर्वसंबंधितांनी दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,



(अरविंद चौधरी)

सह सचिव

महसूल व वन विभाग

प्रत : सर्व विभागीय आयुक्त.

सर्व जिल्हाधिकारी.

शिक्षण संचालक, महाराष्ट्र राज्य, पुणे.

उप सचिव (शालेय शिक्षण विभाग), मंत्रालय, मुंबई.

उप सचिव (ज-२/ज-३/ज-४/ज-५/ज-६/ज-७/ज-८) कार्यासने, महसूल व वन

विभाग, मंत्रालय, मुंबई.

अवर सचिव / कक्ष अधिकारी (ज-२/ज-३/ज-४/ज-५/ज-६/ज-७/ज-८) कार्यासन,

महसूल व वन विभाग, मंत्रालय, मुंबई.

निवड नस्ती ज-९ कार्यासन, महसूल व वन विभाग.